



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

معروض آنکہ ہمارے ہاں ایک کنویں میں (جس کا پانی قریباً آٹھ فٹ گہرا ہے) ایک لڑکی (نویادس سال کی) گر کر مر گئی اور قریباً ڈیڑھ گھنٹے کے بعد نکالی گئی۔ اب سوال یہ ہے کہ کنویں کا مذکور کا پانی پاک ہے یا پلید؟ ہمارے ہاں اس پر بہت سخت نزاع پڑ گئی ہے اندیشہ ہے کہ آپس میں لڑائی شروع نہ ہو جائے، لہذا جواب جلدی عنایت فرمائیں، اگر اخبار تنظیم اہل حدیث میں شائع فرما دیں تو یہ زیادہ بہتر ہوگا۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

یہ سوال پہلے بھی اسی کنویں کے متعلق کسی صاحب نے آزاد کشمیر سے ہی بھیجا تھا اور اُسی وقت اس کا جواب لکھ کر بھیج دیا گیا تھا۔ جواب اس کا یہ ہے کہ مذکورہ بالا کنویں کا پانی بالکل پاک ہے، اس میں لڑکی کے مرنے سے اس کا پانی پلید نہیں ہو سکتا کیونکہ انسان خصوصاً مسلمان جس طرح زندہ پاک ہے، اسی طرح مُردہ بھی پاک ہے، چنانچہ محدثین نے اس پر باب منعقد کیا ہے کہ مسلمان پلید نہیں ہوتا، چنانچہ صحیح بخاری میں ہے:

((باب عرق الجنب وان المسلم لا یجنس))

”یعنی یہ بات جنبی کے پسینہ کا حکم بیان کرے اور یہ بات بیان کرنے کا ہے کہ مسلمان پلید نہیں ہوتا“

پھر اس میں مندرجہ ذیل حدیث لائے ہیں۔

عن أبي هريرة أن النبي صلى الله عليه وسلم لقيه في بعض طريق المدينة وهو جنب فانخست منه فذهبت فاقبلت ثم جاء فقال ابن كنت يا أبا هريرة قال كنت جنباً فخرهت ان اجالسك واتا على غير طهارت قال سبحان الله ان المؤمن لا (ي)جنس)) (بخاری مع الفتح الباری ص ۱۹۵، جلد ۲)

یعنی ابو ہریرہ رضی اللہ عنہ فرماتے ہیں کہ میں جنبی تھا اور رسول اللہ صلی اللہ علیہ وسلم مجھے رستہ میں ملے، میں چپکے سے نکل گیا اور غسل کر کے آیا۔ آپ صلی اللہ علیہ وسلم نے فرمایا: ابو ہریرہ رضی اللہ عنہ کہاں گیا تھا؟ میں نے ”عرض کیا: یا حضرت! میں جنبی تھا، پس میں نے پلیدی کی حالت میں آپ سے ہم مجلس ہونا مکروہ جانا۔ آپ نے فرمایا: سبحان اللہ! مسلمان تو پلید نہیں ہوتا۔

:امام بخاری رحمۃ اللہ علیہ نے ایک بات یوں منعقد کیا ہے باب غسل الميت ووضوہ بالماء والسر، (یعنی یہ باب ہے میت کے وضو اور غسل دینے کے ساتھ پانی اور ہیر کے پتوں کے۔) اور اس میں لکھتے ہیں:

((وَحَفَظَ ابْنُ عُمَرَ رَضِيَ اللَّهُ عَنْهُ ابْنَ السَّعِيدِ بْنِ زَيْدٍ وَحَمْدٌ وَصَلَّى وَلَمْ يَتَوَضَّأْ وَقَالَ ابْنُ عَبَّاسٍ رَضِيَ اللَّهُ عَنْهُمَا لَا يَجْنِسُ حَيًّا وَلَا يَتَا وَقَالَ سَعْدُ لَوْ كَانَ نَجْسًا مَاتَ وَقَالَ النَّبِيُّ صَلَّى اللَّهُ عَلَيْهِ وَسَلَّمَ الْمَوْتُ لَا يَجْنِسُ))

(بخاری مع الفتح الباری ج ۵، ص ۶۵۲)

ابن عمر رضی اللہ عنہ نے سعید بن زید کے بیٹے کو (جو فوت ہو گیا تھا) خوشبو لگائی اور اس کا جنازہ اٹھایا اور نام پڑھی اور وضو نہ کیا اور ابن عباس رضی اللہ عنہما نے فرمایا کہ مسلمان زندہ اور مردہ کسی حال میں پلید نہیں ہوتا اور سعد

”ابن ابی وقاص نے فرمایا (اگر میت پلید ہوتی تو) میں اس کو ہاتھ بھی نہ لگاتا۔ اور نبی صلی اللہ علیہ وسلم نے فرمایا، مومن پلید نہیں ہوتا

یہ بات کا ترجمہ ہے اس کی تشریح بہت کچھ فتح الباری میں موجود ہے، میں کہاں تک لکھوں جو زیادہ تفصیل چاہے وہ فتح الباری ملاحظہ فرمائے، مختصر یہ کہ مومن، موت آنے سے پلید نہیں ہوتا جیسا کہ ابن عمر رضی اللہ عنہ، ابن عباس رضی اللہ عنہ، سعد بن ابی وقاص رضی اللہ عنہ کے قول و فعل اور نبی اکرم صلی اللہ علیہ وسلم کے فرمان سے ثابت ہے۔ بخاری کے بعد صحیح مسلم کو ملاحظہ فرمائیے، فرماتے ہیں۔

((باب الدليل على ان المسلم لا يجنس)) (مسلم ج ۱، ص ۱۶۲)

”یعنی اس باب میں اس بات کے دلائل ہیں کہ مسلمان پلید نہیں ہوتا“

:پھر اس میں دو حدیثیں لائے ہیں۔ ایک ابو ہریرہ رضی اللہ عنہ کی جو بخاری کے حوالہ سے اوپر گزر چکی ہے، دوسری حدیث کی حدیث ہے:

((عن حذيفة بن اسلم قال قال رسول الله صلى الله عليه وسلم لقيه وهو جنب فذا غلبت فاقبلت ثم جاء فقال كنت جنباً قال ان المسلم لا يجنس))

یعنی حذیفہ رضی اللہ عنہ آپ کو جب میت کی حالت میں ملے، پس تنہا ہوئے اور غسل کیا، پھر حضرت صلی اللہ علیہ وسلم کی خدمت میں تشریف لائے اور عرض کیا کہ میں جنبی تھا۔ آپ صلی اللہ علیہ وسلم نے فرمایا: مسلمان پلید نہیں ہوتا۔ “ (مسلم شریف ص ۱۶۲، جلد ۱)

منتقٰی میں بھی باب ایسا ہی باندھا ہے۔ فرماتے ہیں۔

((باب في ان الآدمي المسلم لا يجنس والموت والاشعره واجزائه بالانفصال))

”یعنی یہ بات اس مسئلہ میں ہے کہ آدمی مسلمان، موت سے پلید نہیں ہوتا اور اس کے بال اور اعضاء بھی جسم سے علیحدہ ہونے پر پلید نہیں ہوتے۔“

پھر فرماتے ہیں:

((تداسلفنا قوله صلى الله عليه وسلم لا يجنس وهو م في النجى والميت قال البخاري وقال ابن عباس السلم لا يجنس حيا ولا ميتا)) (منتقٰی مع نیل ص ۵۶ جلد ۱)

”یعنی حدیث السلم لا یجنس (جو پہلے ذکر ہو چکی ہے) وہ عام ہے زندہ اور مردہ کو شامل ہے، یعنی مسلمان زندہ اور مردہ پاک ہے چنانچہ ابن عباس رضی اللہ عنہ نے بھی یہی فتویٰ دیا ہے۔ کہ مسلمان زندہ اور مردہ پلید نہیں ہوتا۔“

: امام نووی صحیح مسلم کی شرح میں لکھتے ہیں:

هذا الحديث أصل عظيم في طهارة المسلم حياً وميتاً فالأحی فطاهر بإجماع المسلمين حتی الجنین اذا القته امه وعلیه رطوبة فرجها قال بعض أصحابنا حوطا حراً بإجماع المسلمين قال ولا یخفی فیہ الخلاف المعروف فی نجاسة رطوبة فرج المرأة ولا) (الخلاف المذكور فی کتب أصحابنا فی نجاسة طاهر یبض الدجاج ونحوه فان فیہ وجهین بناء علی رطوبة الفرج هذا حکم المسلم الحی واما الميت ففیہ خلاف للعلماء والشافی فیہ قولان الصحیح منهما انه طاهر ولهذا غسل ولقوله صلی اللہ علیہ وسلم ان ((المسلم لا ینجس و ذکر البخاری فی صحیحہ عن ابن عباس تعلیقاً للمسلم لا ینجس حیاً ولا میتاً... الخ ص ۱۶۲

یعنی یہ حدیث جو ابو ہریرہ رضی اللہ عنہ سے اوپر مذکور ہو چکی ہے، مسلمان زندہ اور مردہ کے پاک ہونے کی اصل دلیل ہے، پس مسلمان زندہ کا پاک ہونا تو لہما جماع مسلمین سے ثابت ہے حتی کہ بچہ، جب اس کو ماں ڈال دے اور "اس پر فرض کی رطوبت لگی ہو، وہ بھی بقول ہمارے بعض اصحاب کے، ساتھ لہما جماع مسلمین کے پاک ہے اور وہ اختلاف ہے جو فرج کی رطوبت کے متعلق اور ائمہ اربعہ غرضی کے ظاہر ہونے کے متعلق ہے اس میں نہیں آتا۔ یہ حکم تو زندہ مسلمان کا ہے کہ وہ بالاتفاق پاک ہے لیکن مسلمان فوت شدہ سو اس کے متعلق علماء کا اختلاف ہے: امام شافعی رحمہ اللہ علیہ کے اس کے متعلق دو قول ہیں مگر صحیح قول ان کا یہی ہے کہ مسلمان فوت شدہ پاک ہے، اسی لیے تو غسل دیا جاتا ہے۔ (یعنی اگر نجس العین ہوتا تو غسل دینے سے پاک نہ ہوتا چنانچہ حدیث میں ہے، مسلمان پلید نہیں ہوتا اور امام بخاری صحیح بخاری میں ابن عباس وغیرہ سے لائے ہیں کہ مسلمان زندہ اور مردہ پاک ہے۔ نیل الاوطار میں ہے:

وحديث الباب اصل في طهارة المسلم حياً وميتاً اما الحی فاجماع واما الميت ففيه خلاف فذهب الخليفة و مالک ومن اهل البيت الحادي والقاسم والمؤيد بالله والمطالب الي نجاسة وذهب غيرهم الي طهارة واستدل صاحب البحر للاولين)) علی النجاسة بمنزلة زمزم من النجاسة وهذا كونه من فعل ابن عباس كما اخرج الدرر قطني عنه وقول الصحابي وفعله لا يقتضی الاحتجاج به علی الخصم محتمل ان يكون للاستفزاز لا للنجاسة ومعارض، بحديث الباب وبحديث ابن عباس نفسه عند الشافعي رحمہ اللہ علیہ والبخاری تعلیقاً لمفظة المؤمن لا ینجس حیاً ولا میتاً وبحديث ابی هريرة المتقدم وبحديث ابن عباس ايضاً عند البيهقي ان ینتقم يموت طاهر فینکم ان تغسلوا ایدیم وترجع راوی الصحابي علی روايته عن النبي صلی اللہ علیہ وسلم ورواية غيرة من الغرائب التي لا یدری ما الحامل علیها ((و مسلم ورواية غيرة من الغرائب التي لا یدری ما الحامل علیها

(نیل الاوطار ص ۲۲ جلد ۱)

یعنی حدیث باب کی یعنی حضرت حذیفہ کی حدیث جس کے الفاظ مسلم کے حوالہ سے گزر چکے ہیں، مسلمان زندہ اور مردہ کے پاک ہونے پر اصل دلیل ہے پس مسلمان زندہ کے پاک ہونے پر تو لہما جماع ہے اور مردہ کے پاک ہونے میں اختلاف ہے، امام الخلیفہ، مالک، اہل بیت سے ہادی قاسم مؤید باللہ والمطالب نجاست کی طرف گئے ہیں اور ان کے علاوہ باقی سب طہارت کے قائل ہیں۔ صحابہ بحر نے مردہ کو نجس جاننے والوں کے لیے جہشی کے واقعہ سے استدلال کیا ہے کہ وہ زمزم میں واقع ہو گیا جو ابن عباس نے زمزم صاف کر لیا اور یہ باوجود ابن عباس کا فعل ہونے کے جو مخالفت پر حجت نہیں احتمال رکھتا ہے کہ ویسے صفائی کے لیے ہو، نجاست کے لیے نہ ہو اور یہ فعل ابن عباس رضی اللہ عنہ کا حدیث باب (یعنی حدیث حذیفہ کے خلاف ہے اور ابن عباس رضی اللہ عنہ کی اپنی حدیث کے بھی جو بیہقی میں ہے جس کو امام بخاری نے بھی تعلیقاً ذکر کیا ہے کہ مومن زندہ اور مردہ پلید نہیں ہوتا، مخالفت ہے، اور حدیث ابو ہریرہ کے بھی خلاف ہے، جو صحیح مسلم کے حوالہ سے پہلے ذکر ہو چکی ہے اور ابن عباس رضی اللہ عنہ کی اپنی حدیث کے بھی خلاف ہے جو بیہقی میں ہے:

((ان ینتقم يموت طاهر... الخ))

"یعنی میت تمہاری بعد از موت پاک ہوتی ہے"

سو تم اس کو غسل دے کر صرف ہاتھ دھو لیا کرو، یعنی میت کو غسل کرنے کی ضرورت نہیں، کیوں کہ میت پاک ہے اور صحابی کی رائے کو اس کی یا دوسرے صحابی کی مرفوع حدیث پر ترجیح دینا تو بڑی ہی عجیب بات ہے جس کا (باعث معلوم نہیں، یعنی صحابی کی رائے مرفوع پر ترجیح نہیں دینی چاہیے۔

تنبیہ: ... جو لوگ مردہ مسلمان کو نجس کہتے ہیں ان کا قول غلط ہے، فرمان رسول صلی اللہ علیہ وسلم اور اقوال صحابہ کے مقابلہ میں اس کی کوئی وقعت اور اعتبار نہیں، نیز ان کے قول سے لازم آتا ہے کہ صلحاء امت اور اولیاء اور (صحابہ رضی اللہ عنہ اور انبیاء کے اجسام مطہرہ مبارکہ بھی نجس ہوں) (نحوذ باللہ من ذلک

یہ عقیدہ بالکل باطل اور غلط ہے۔ میرا وقت بہت قلیل ہے ورنہ میں اس پر بہت سے دلائل جمع کر دیتا غیر عاقل مومن کے لیے یہی کافی ہے۔ سے اگر درخانہ کس ست، یک بس ست۔

حاصل یہ کہ مذکورہ بالا چاہ کی طہارت اور اس کے پاک ہونے میں کوئی شبہ نہیں، کیونکہ لڑکی فوت شدہ زندہ اور مردہ پاک ہے پھر چاہ کس طرح پلید ہوگا۔

اگر بقول ان کے میت کو نحوذ باللہ من ذلک نجس قرار دیا جائے تو بھی چاہ مذکورہ کا پانی پلید نہیں ہوتا کیوں کہ جب پانی دو قلعہ (پانچ مشک) یا زیادہ ہو تو پلید نہیں ہوتا۔ چنانچہ محدثین نے اس کو صاف صاف بیان فرمایا ہے۔ (عبد اللہ روپڑی، تنظیم اہل حدیث جلد نمبر ۱، شمارہ نمبر ۱)

(النجواب صحیح: علی محمد سعیدی مستم جامعہ سعیدی مغربی پاکستان خانیوال)

بُذِما عندي والله أعلم بالصواب

خاتمی علمائے حدیث

کتاب الصلاة جلد 1 ص 14

محدث فتویٰ